

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za





basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWEKUCALA LWEKWENGETA (FAL)

LIPHEPHA LEKUCALA (P1)

INKHWEKHWETI/INHLABA 2025

TICONDZISO TEKUMAKA

EMAMAKI: 80

Leticondziso tekumaka tinemakhasi la-8.



SIGABA A: SIVISISO

KUMAKWA KWESIVISISO

Bahlolwa abangajeziswa uma banemaphutsa esipelingi nelulwimi ngaphandle nakantjintja inshokutsi/kuvisisa. (Emaphutsa akakhonjiswe ngalokucacile.)

Nangabe umhlolwa asebentisa emagama aletinye tilwimi letingasiso Siswati akanganakwa lawo magama, kodvwa nangabe imphendvulo ivakala ihambisana nembuto akangajeziswa. Nangabe kusetjentiswe ligama lalolunye lulwimi etheksthini kantsi liyafuneka emphendvulweni, loko kwemukelekile.

Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA, nobe NGIYAVUMA/ANGIVUMI. Lokusho kutsi alikho limaki lelinikwa: LICINISO/LIPHUTSA nobe LIPHUZU/UMBONO. Akunakwe sizatfu/kuchaza ngalokugcwele/kwesekela/kucaphuna.

Nangabe umbuto udzinga timphendvulo teligama linye kuphela bese bahlolwa baphendvula ngemisho legcwele, kufanele kwemukelwe nangabe ligama lelifunekako lidvwetjelwe nobe ligcanyisiwe.

Nangabe umbuto udzinga emaphuzu lamabili/lamatsatfu kodvwa bahlolwa banike langetulu kwaloko, akumakwe lamabili/lamatsatfu ekucala.

Inkhulumosigodzi (lulwimisigodzi) yemukelekile.

Imibuto lapho kunikwe timphendvulo letinyenti kutsi bahlolwa bakhetse, akwemukelwe KOKUBILI luhlavu loluhambisana nemphendvulo NA/NOBE nemphendvulo lebhalwe ngalokugcwele.



UMBUTO 1

- 1.1 1.1.1 Yinkhani/kuphakama (kunye kwaloku). (1)
- 1.1.2 Kwakha lokudzingwa ngumtimba/kulwa nephoyizeni lengena emtimbeni. (Kunye kwaloku). (1)
- 1.1.3 Ngukutsi umuntfu anganatsi emaphilisi/ Kuchubeka nekudla kudla lokukhuphula shukela emtimbeni. (2)
- 1.1.4 Tinyawo letibuhlungu/tilondza letigcina tikwenta uncanyulwe imilente/kudzinwa kwemtimba/kulimala kwemehlo/kufa luhlangotsi/ inhloko lengapheli/kungatfoli bantfwana naletinye tifo letinyenti. (Kutsatfu kwaloku). (3)
- 1.1.5 Kungobe sibindzi ngiso lesiyindlela yekungenisa tifo letehlukahlukene/Sibindzi silibhuloho lekwedlulisa ingati lephuma ibuyele enhlityweni. (Kunye kwaloku). (2)
- 1.1.6 Bangasitakala ngekutsi ingcondvo yabo ingaphazamiseki. (2)
- 1.1.7 Kusho kutsi lamakhemikhali lachamuka esibindzini asuke ashisa kakhulu. (2)
- 1.1.8 Kungobe imilente inemakhemikhali lakhona kumelana nale-ROS. (2)
- 1.1.9 Sifo sashukela sihlasele sibindzi, kuvuvuke imilete yakho bese sifo sekhensa yelibele senta kutsi kuvuvuke sandla. (2)
- 1.1.10 Kuliciniso ngobe inhilityo ingetulu ngasebeleni kantsi umlente ungaphasi etinyaweni. (2)
- 1.1.11 Kungenteka abanalwati lolwanele ngalesifo/kute tinsita tekukuhlola/babona kutsi lesibindzi sesimoshakele ngete basakhona kukusita. (Kubili kwaloku). (2)
- 1.1.12 Sifundvo kutsi labasukuma kusenesisikhatsi bayalapheka/ikhensa iyalapheka/kuhle kuvakashela kubetemphilo nawuva tinhlungu/ kutfoli lwati kusanesisikhatsi kuyasita/sibocaphela bodokotela lababakhohlisi labadla imali ngemanga/sibodla kudla lokunemphilo. (Naleminywe imibono lenembako yemukelekile). (Kutsatfu kwaloku). (3)
- 1.2 1.2.1 Kupheka/kugeza/kunatsa/kuwasha nekunisela. (Kunye kwaloku). (1)
- 1.2.2 C/Tinso. (1)
- 1.2.3 Lona lokusibonwa-1 ukhomba kuwonga emanti ngobe usebentisa ingilazi. Lokusibonwa-2 ukhomba kungawongi ngobe unatsa ngesandla acitseke yonkhe indzawo. (2)
- 1.2.4 Umtselela wekuswelakala kwemanti ngobe uma singawongi banyenti bantfu labatawukhala ngemanti njengobe kukhalwa ngawo nasemmangweni. (2)

SAMBA SESIGABA A: 30**SA EXAM PAPERS**

SIGABA B: SIFINYETO

UMBUTO 2

Kumakwa kwesifinyeto akufake ekhatsi emaphuzu labalulekile lasetheksthini, akungafakwa lokungakabaluleki.

- **Kwabiwa kwemamaki:**
 - Emaphuzu la-7 amumetse emamaki la-7 (nika limaki linye ephuzwini ngalinye)
 - Lulwimi lutawunikwa emamaki lama-3.
 - Samba semamaki: 10
- **Kwabiwa kwemamaki elulwimi nangabe umhlolwa asebentise emagama akhe:**
 - 1–3 wemaphuzu labhaleke kahle nika 1 limaki.
 - 4–5 wemaphuzu labhaleke kahle nika 2 emamaki.
 - 6–7 wemaphuzu labhaleke kahle nika 3 emamaki.
- **Kwabiwa kwemamaki elulwimi nangabe umhlolwa asebentise imisho njengobe injalo:**
 - 6–7 imisho njengobe injalo: akanganikwa limaki lelulwimi.
 - 4–5 imisho njengobe injalo: akanikwe 1 limaki
 - 2–3 imisho njengobe injalo: akanikwe 2 emamaki

CAPHELA:

- **Linani lemagama langengci kula- 60.**
 - Labamakhako kufanele bente siciniseko selinani lemagama lasetjentisiwe.
 - Akungakhishwa emamaki nangabe umhlolwa ehlulekile kubhala linani lemagama lekumele lisetjentisiwe, nobe ngabe linani lemagama libhalwe kabi.
 - Uma linani lemagama lelimisiwe leciwe, akufundvwe kufikwe ekugcineni kwemusho wekugcina bese kuyekelwa incenye lesele.



EMAPHUZU LABALULEKILE LAVETA TINDLELA TEKUTIVIKELA EKULUNYWENI TINYOKA.

LOKUCASHUNWE ETHEKSTHINI		EMAVI EMHLOLWA	
1	'Tifundzise kwati tindzawo lapho tinyoka titsandza khona endzaweni yangakini'	1	Kumele wati tindzawo letitsandvwa tinyoka lapho nihlala khona.
2	'Kugwema tindzawo letinetjani lobudze nemahlatsi.'	2	Ungahambeli tindzawo letenile.
3	'Kumele ucikelele ekutseni ungafaki tandla netinyawo takho emadvwaleni lanemigodzi letfolakala igujiwe.'	3	Ungafaki tandla netinyawo emigodzini longayati.
4	'Ucaphela uma uhamba ngaphasi kwesihlahla nobe uhleli ngaphasaso'	4	Nakisisa nawuhamba nobe uhleti etihlahleni.
5	'Gcoka timphahla letivikelako nawuhamba etigangeni'	5	Yembatsa tembatfo letiphephile nawuhamba etigangeni.
6	'Gwema kukhempa etindzaweni letitsandvwa tinyoka letidvute nematje kanye netjani lobukhulu'	6	Ungakhetsi tindzawo tekukhempa letinematje netjani lobukhulu titsandvwa tinyoka.
7	'Kumele ucikelele nawugeza nobe udoba emifuleni nasemadini nangabe bekunetimvula letinemandla'	7	Uma kune timvula letinetikhukhula caphelisisa kugeza nekudoba emadini nasemifuleni.

SAMBA SESIGABA B: 10



SIGABA C: TAKHI NETIMISO TEKUSETJENTISWA KWELULWIMI

KUMAKWA KWESIGABA C

Sipelingi/Lupelomagama:

Timphendvulo letifuna ligama linye kufanele temukelwe nanobe sipelingi/lupelomagama sinemaphutsa, ngaphandle kwekutsi liphutsa lesipelingi lintjintja inshokutsi yalelo gama.

Timphendvulo letifuna imisho legcwele, kufanele tingemukelwa nangabe liphutsa lesipelingi lisesakhiweni selulwimi lesihlolwako.

Nangabe kuhlolwa sifinyeto seligama, imphendvulo kufanele ifakwe tiphumuti/timphawu letifanele.

Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengobe kubekwe eticondzisweni.

Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI luhlavu loluhambisana nemphendvulo NA/NOBE nemphendvulo lebhalwe ngalokugcwele.

UMBUTO 3: SIKHANGISI

- 3.1 Kwentela kutsi bantfu basheshe babone lokukhangiswako/**kudvonsa emehlo ebatsengi.** (1)
- 3.2 Unenkinga yetihlalo temoto yakho? (1)
- 3.3 C/Labasihlanu. (1)
- 3.4 Ngulabanetimoto/**tigitjelwa.** (1)
- 3.5 Leligama lelitsi 'butsaphutsaphu' lisho kutsenga ngekushesha, kulesikhangisi linebudlelwano bekutsi lemitsi bayitsenga ngebunyenti isheshe iphele/**Kugcugcutela.** (2)
- 3.6 Lemisho itsatsa luhlangotsi ngobe ngekusetjentiswa kweligama lelitsi kuphela/batsi itfolakala eMpumalanga kuphela/ngiyo kuphela lehamba embili kantsi ungatfolakala kutsi ungayitfolakala nakuletinye tindzawo futsi kukhona letinye letihamba embili. (2)
- 3.7 Akakaphumeleli ngobe kute tinombolo telucingo/i-imeyili/indzawo/ tonkhe tindlela tekuchumana netinkhombandlela tekutsi ufike lapho utfolakala khona lomkhicito lokhangiswako. (2)

[10]



UMBUTO 4: IKHATHUNI

- 4.1 Incodlana yekushova bantfwana. (1)
- 4.2 D/Seliyashona. (1)
- 4.3 4.3.1 Imele kutsi Mbali uyacabanga/ukhuluma yedvwa akaphimiseli. (1)
- 4.3.2 Laba bacabanga kutsi ngilibele ngiyitfolile ibhaloni yami. (1)
- 4.4 Lomntfwana lomncane ushovwa ngepremu kepha Mbali yena uhamba ngetinyawo, usalele emuva, akabukwa nekubukwa. (2)
- 4.5 Lenkhulumo ikhomba kukhatsateka ngobe utsi, 'Ewu!' Futsi batsi abati kwekutsi bayotsini kumake wabo lokukhomba kukhatsateka. (2)
- 4.6 Kungobe uyatisola ngekulahleka kwaMbali akatiwa kutsi ukuphi ngobe bebangakamnakekeli. (Naleminye imibono lenembako yamukelekile.) (2)
- [10]**



UMBUTO 5

- 5.1 5.1.1 Bulili. (1)
- 5.1.2 Ngalesikhatsi basakhula babe wabo bekahlala abafundzisa. (2)
- 5.1.3 Ngikhulele Kanyamazane eLikazi. (2)
- 5.1.4 Bahlolwa batakhela umusho ngeligama lelidvwetjelwe lelitsi, 'Siswati' libe ngumentiwangco. (2)
- Sib: Thishela ufundzisa bafundzi Siswati. (2)
- 5.1.5 (a) Lona (1)
- (b) Yena (1)
- 5.1.6 Bahlolwa batakhela umusho ngesento 'bhala' kuveta indlela yesimo. (2)
- Sib: Duduzile ubhala ahlabela onkhe malanga. (2)
- 5.1.7 Cha uma lulwimi lwetfu singalubhali kahle futsi singalukhulumi kahle asilutfufukisi. (3)
- 5.2 5.2.1 Kutangondzisa **emtimbeni/kutangehlisa emtimbeni.** (1)
- 5.2.2 B/Sikhatsi. (1)
- 5.2.3 Bahlolwa basebentisa sihlanganiso lesifanele kepha/kodvwa. (2)
- Sib: Lokudla akunamphilo kepha/kodvwa kumele ngitinakekele ngidle kahle. (2)
- 5.2.4 Bahlolwa babhala lomusho ube sesikhatsini lesitako. (2)
- Sib: Kutawumele ngitinakekele ngidle kahle. (2)
- [20]**

SAMBA SESIGABA C: 40
SAMBA SAKOKONKHE: 80

